




РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Нр. 12-1600/1  
11-2021 г./в.



Државната комисија за спречување на корупцијата, врз основа на чл. 22 и чл. 23 од Законот за спречување корупцијата и судирот на интереси („Службен весник на Република Македонија“ бр. 12/19), а согласно со чл. 40 ст. 3 и чл. 41 од Деловникот за работа на Државната комисија за спречување на корупцијата, постапувајќи по предмет оформен по пријава добиена од непознат подносител, на првото продолжение од 55-тата седница одржано на 17.11.2021 година ја донесе следната

### ОДЛУКА

Постапувањето по пријавата доставена од непознат подносител до Државната комисија за спречување на корупцијата, врз основа на која е оформен предмет со број 12-1600/1 од 11.03.2020 година, **СЕ ЗАПИРА**.

Согласно со одредбите на Законот за спречување на корупцијата и судирот на интереси, Државната комисија за спречување на корупцијата не констатира повреда на закон од страна на службено лице заради стекнување корист за себе лично, или за друг.

Предметот со број 12-1600 од 2020 година да се затвори и да се архивира.

Одлуката на Државната комисија за спречување на корупцијата, со образложението во деперсонализирана форма, да се објави на нејзината веб страница во рок од 5 (пет) дена од донесувањето.

### Образложение

Предметот со број 12-1600/1 од 11.03.2020 година во Државната комисија за спречување на корупцијата (во понатамошниот текст: ДКСК) е оформен врз основа на добиена пријава од непознат подносител.

Во пријавата се изнесени наводи за сомневање за несовесно постапување и злоупотреба на службена положба и овластување на службени лица во /// при доделување студентски стипендии на студенти на државните универзитети во Република Северна Македонија, жители на ///, кои покажале особено виски резултати во текот на студирањето. Студентските стипендии биле доделени за студиската /// година и биле исплатувани од буџетот на /// на студенти, на кои, според наводите од пријавата, не им следувала таква студентска стипендија, од причина што истите тие

студенти биле корисници на државни стипендии кои ги добиле по претходно објавен конкурс од страна на Министерство за образование и наука на Република Северна Македонија. Од ДКСК се бара да го преиспита случајот согласно со нејзините законски надлежности. Докази кон пријавата не се доставени.

Постапувајќи по наводите во пријавата, ДКСК се обрати до /// и до Министерство за образование и наука на Република Северна Македонија, со барање за достава на податоци, информации и документација, со цел утврдување елементи за нејзино надлежно постапување. /// и Министерство за образование и наука на Република Северна Македонија, доследно постапија по барањата на ДКСК и ги доставија потребните податоци, информации и документација кои се од битно значење за утврдување на фактичката состојба по предметот. ДКСК, по оцена на секој одделен доказ, како и на сите докази во целина и извршената единечна и вкрстена анализа на сите факти во предметот, утврди дека во конкретниот случај, се работи за доделување две категории на студентски стипендии, за студенти кои биле жители на ///, по претходно донесени две засебни одлуки од ///. Основен критериум за доделување на студентските стипендии бил постигнатиот успех во текот на студиите, при што студентски стипендии не биле доделувани на студенти кои биле запишани во прва студиска година. Постоел функционален и уредно воспоставен систем за бодирање на сите доставени апликации од страна студентите, при што доколку во текот на постапката двајца или повеќе кандидати добијат еднаков број бодови, предност имал кандидатот којшто остварил повисок успех во текот на студиите, а доколку и во тој случај постои подвоеност помеѓу бројот на добиените бодови и остварениот просечен успех во текот на студиите, предност имале кандидатите кои не биле корисници на државна студентска стипендија од Министерство за образование и наука на Република Северна Македонија, т.е. стипендија која ја добиле од друг донатор/давател. Оттука, во конкретниот случај, не се работи за критериум на исклучување кандидати кои биле корисници на студентски стипендии од други извори, туку за критериум кој обезбедувал предност на кандидати во случај на подвоеност на добиени бодови по поднесените апликации во однос на нивниот постигнат просечен успех во текот на студиите. Врз основа на овој факт ДКСК оцени дека предметот нема елементи за нејзино понатамошно постапување, констатира дека не е сторена повреда на закон од страна на службено лице заради стекнување лична корист, за себе, или за друг, постапувањето по пријавата да се запре и предметот да се затвори и да се архивира.


Имајќи го предвид погоре наведеното, ДКСК одлучи како во диспозитивот на оваа Одлука.

Доставено до:  
- Архивата на ДКСК



**ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈАТА**

**Претседател,  
Билјана Ивановска**



Изработил:

м-р Д. Д.

